

តុលាការកំពូល
សំណុំរឿង រដ្ឋប្បវេណី
លេខៈ៣៧៥
ចុះថ្ងៃទី០១ ខែធ្នូ ឆ្នាំ១៩៩៩
សាលដីកា
លេខៈ១១៤
ចុះថ្ងៃទី២០ ខែមិថុនា ឆ្នាំ២០០០

ព្រះរាជាណាចក្រ កម្ពុជា
ជាតិ សាសនា ព្រះមហាក្សត្រ

តាងនាមប្រជាពលរដ្ឋខ្មែរ
តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី២០
ខែមិថុនា ឆ្នាំ២០០០ ដោយមានសមាសភាពដូចតទៅ៖

- ១-ឯកឧត្តម **ឌីត មុន្នី** ជាប្រធាន
 - ២-លោក **ប៉ែន ស៊ុន** ជាចៅក្រម
 - ៣-លោក **រៀល មួន** ជាចៅក្រម
 - ៤-លោក **ឈឹម ស៊ីផល** ជាចៅក្រម
 - ៥-លោក **យស់ សុខឿន** ជាចៅក្រម
- ជំនួសលោកសោម សិរិវិឌ្ឍដែលជាចៅក្រមរបាយការណ៍

ក្រឡាបញ្ជី

-លោក **ឡេង វុធ**

តំណាងមហាអយ្យការ

-លោក **សាយ សារី** ជាព្រះរាជអាជ្ញា

ដើម្បីជំនុំជំរះ លើបណ្តឹងសាទុក្ខពីសាលដីកាលេខ ៥០៩ ចុះថ្ងៃទី ២៩ ខែកក្កដាឆ្នាំ១៩៩៩ នៃ
សំណុំរឿងរដ្ឋប្បវេណីលេខ ០៥ ចុះថ្ងៃទី ០៦ ខែមករា ឆ្នាំ១៩៨៩ របស់សាលាឧទ្ធរណ៍ ។

រវាងម្ចាស់បណ្តឹងសាទុក្ខឈ្មោះ ចាវ វេវ ភេទប្រុសអាយុ៣៩ ឆ្នាំ ជាតិចិន មុខរបរ ពាណិជ្ជករ
មានទីលំនៅផ្ទះលេខ២០៦ ផ្លូវព្រះសីហនុ សង្កាត់បឹងកេងកងII ខណ្ឌចំការមន ក្រុងភ្នំពេញ ។ ឪពុក
ឈ្មោះ ចាវ វិនអ៊ី (ស) ម្តាយឈ្មោះ គូ យ៉ាលីង (រ) ប្រពន្ធឈ្មោះសុខ ធារី មានកូនពីរនាក់ ។

មានមេធាវីលោក ជួចាន់ ធារ៉ា ។

និងចុងបណ្តឹងសាទុក្ខឈ្មោះលូ ហុង ភេទប្រុសអាយុ៥២ឆ្នាំ ជាតិចិន កាន់លិខិត ឆ្លងដែន លេខ
៨៣៩២០៧ របរកសិពាណិជ្ជករ មានទីលំនៅក្រុមហ៊ុនយូតាយឡុង តូបាកូ ប្រដាក់ កូអិល ដីឌី ផ្ទះលេខ
២០៦ ផ្លូវព្រះសីហនុ សង្កាត់បឹងកេងកងII ខណ្ឌចំការមន ក្រុងភ្នំពេញ ។ ទីតាំងរោងចក្រជួលផ្លូវលេខ
២៧១ សង្កាត់ទឹកល្អក់ទី III ខណ្ឌទួលគោក ក្រុងភ្នំពេញ ។

និងចុងបណ្តឹងសាទុក្ខឈ្មោះស៊ុន យ៉េ ភេទប្រុសអាយុ ៥៥ឆ្នាំ ជាតិចិន មុខរបរពាណិជ្ជករ កាន់
លិខិតឆ្លងលេខ P 1304934 ទីលំនៅក្រុមហ៊ុន យូតាយឡុង ផ្ទះលេខ២០៦ ផ្លូវព្រះសីហនុសង្កាត់បឹង

កេងកង II ខណ្ឌចំការមន ក្រុងភ្នំពេញ ទីតាំងរោងចក្រ ផ្លូវលេខ២៧១ សង្កាត់ទឹកល្អក់៣ ខណ្ឌចំការមន ក្រុងភ្នំពេញ ។

តំណាងដោយលោកជិន ហៀង និងលោកម៉ា ជីភីង

មានមេធាវីលោកគី តិច ជាតំណាង

អំពីវិវាទ - សុំរំលាយកិច្ចសន្យា

- សុំដកកាកហ៊ុន អាគារឃ្នាំង

- ទារជម្ងឺចិត្ត ២០ ម៉ឺនដុល្លា

បានឃើញបណ្តឹងសាទុក្ខលេខ៤១២ ចុះថ្ងៃទី២៣ ខែកញ្ញា ឆ្នាំ១៩៩៩ របស់លោកចាវ វេវេ និង លោកស្រី សុខ ធាវី ប្តឹងមិនសុខចិត្តពីសាលដីការរដ្ឋប្បវេណីលេខ ៥០៩ ចុះថ្ងៃទី២៩ ខែកក្កដា ឆ្នាំ ១៩៩៩ របស់សាលាឧទ្ធរណ៍ លើសេចក្តីសម្រេចទាំងមូល ។

បានឃើញសំណុំរឿងរដ្ឋប្បវេណីលេខ ៣៧៥ ចុះថ្ងៃទី០១ ខែធ្នូឆ្នាំ១៩៩៩ របស់តុលាការកំពូល។

តាមពាក្យបណ្តឹង អង្គសេចក្តី ចុះថ្ងៃទី០១-១២-៩៧ របស់ឈ្មោះចាវ វេវេ និងនាងសុខ ធាវី ប្តី- ប្រពន្ធ) ជាដើមចោទថា ចុងចម្លើយឈ្មោះលូ ហុង និងឈ្មោះស៊ីន យ៉េ មិនបានគោរពតាម លក្ខខ័ណ្ឌ នៃ កិច្ចសន្យា (លក្ខន្តិកៈ) របស់ក្រុមហ៊ុន ដែលជាហេតុធ្វើឱ្យភាគីរបស់ខ្លួន មានការខាតបង់ យ៉ាងច្រើន អំពី ការបើកក្រុមហ៊ុននេះ ហើយជាពិសេសក្នុងចម្លើយ បានបញ្ជូនមនុស្សមកស្នាក់នៅក្នុងក្រុមហ៊ុន ដោយវាត ទីធ្វើជាម្ចាស់ ក្រុមហ៊ុនទៀតផង ហេតុនេះខ្លួនសុំប្តឹងទាមទារ៖

១- សុំរំលាយកិច្ចសន្យា(លក្ខន្តិកៈក្រុមហ៊ុន ចុះថ្ងៃទី០៩-១២-១៩៩៥)

២- សុំដកយកកាកហ៊ុន និង ចំណែកដី អាគារ និងឃ្នាំងមកវិញ

៣- សុំឱ្យសងការខូចខាត និងប្រាក់ជម្ងឺចិត្តចំនួន២០ម៉ឺន ដុល្លា US

បានឃើញសាលក្រមរដ្ឋប្បវេណីលេខ ២៧(ក) ចុះថ្ងៃទី២៧ ខែកុម្ភៈ ឆ្នាំ១៩៩៨ របស់តុលាការ ក្រុងភ្នំពេញ សម្រេចចំពោះមុខដើមចោទ កំបាំងមុខចុងចម្លើយ ដែលមានខ្លឹមសារ នៃសេចក្តីសម្រេចដូច តទៅ :

១- ទទួលពាក្យបណ្តឹង របស់ដើមចោទឈ្មោះចាវ វេវេ និងប្រពន្ធឈ្មោះសុខ ធាវី ចុះថ្ងៃទី០១- ១២-១៩៩៧ ទុកជាត្រឹមត្រូវតាមទម្រង់ និងគតិច្បាប់ ។

២-រំលាយកិច្ចសន្យា (លក្ខន្តិកៈក្រុមហ៊ុនយូតាយឡុង តូបាកូ ប្រូជាក់ កូអិលជីឌី) ចុះថ្ងៃទី០៩- ១២- ១៩៩៥ ចោលជាអាសារបង់ ចាប់ពីថ្ងៃប្រកាសសាលក្រមនេះតទៅ ។

៣-ប្រគល់ទីតាំងដែលមានដី អាគារ ឃ្នាំង រោងចក្រ ស្ថិតនៅតាមបណ្តោយផ្លូវលេខ២៧១ សង្កាត់ទឹកល្អក់៣ ខណ្ឌទួលគោក ក្រុងភ្នំពេញ ដែលជាកាកហ៊ុនរបស់ដើមចោទ ឱ្យទៅឈ្មោះចាវ វេវេ និង ប្រពន្ធឈ្មោះសុខ ធាវី វិញ ចាប់ពីថ្ងៃប្រកាសសាលក្រមនេះតទៅ ។

៤- ប្រគល់ប្រាក់ ១៥០.០០០ USD (ដប់ប្រាំម៉ឺនដុល្លារ) និង ម៉ាស៊ីនផលិតបារី ដែលជាភាគហ៊ុន របស់ចុងចម្លើយឱ្យទៅឈ្មោះ លូ ហុង និងឈ្មោះ ស៊ុន យេ វិញចាប់ពីថ្ងៃប្រកាស សាលក្រមនេះតទៅ ។

៥- បង្គាប់ឱ្យឈ្មោះលូ ហុង និង ស៊ុន យេ សងសោហ៊ុយបង់ខាតជាប្រាក់ចំនួន១៧០.០០០ USD (ដប់ប្រាំពីរម៉ឺនដុល្លារ) និងប្រាក់ជំងឺចិត្ត ៣០.០០០ USD (បីម៉ឺនដុល្លារ) ឱ្យទៅដើមចោទឈ្មោះចារ វេវេនិងប្រពន្ធឈ្មោះ សុខ ធារី វិញចាប់ពីថ្ងៃប្រកាសសាលក្រមនេះតទៅ។ សំណូមពរលើសពីនេះ បដិសេធចោល។ ក្នុងករណីចុងចម្លើយមិនព្រមសងប្រាក់គ្រប់ចំនួនទៅឱ្យដើមចោទទេនោះ សម្រេចរឹប អូសទ្រព្យសម្បត្តិជាភាគហ៊ុនរបស់ចុងចម្លើយ ដើម្បីលក់ឡាយឡុងធានាសំណង ។

៦- បង្គាប់ឱ្យចុងចម្លើយបង់ប្រាក់ប្រដាប់ក្តី ៧០០០រៀល គឺ ប្រាក់ចុះបញ្ជីក្តី និង ពន្ធហ្នឹង ១៨០០រៀល រង្វាន់ក្រឡាបញ្ជីកាន់ហិបប្រាក់២០០រៀល រង្វាន់អ្នកប្រគល់ដីកាកោះ៥០០០រៀល សរុប ៧០០០រៀល តែប្រាក់នេះ ដើមចោទបានបង់រួចហើយ ។ កាលបើហួសបណ្តឹងឧទ្ធរណ៍ បង្គាប់ឱ្យចុង ចម្លើយ សងប្រាក់នេះ ទៅដើមចោទទៅវិញ និងឱ្យបង់ពន្ធសមាមាត្រ មួយភាគរយ លើទឹកប្រាក់ សរុបម្តែ ម៉ឺនដុល្លារ អាមេរិក ។

៧- សាលក្រមនេះ ជំនុំជំរះជាសាធារណៈ ចំពោះមុខ ដើមចោទ កំបាំងមុខចុងចម្លើយ សម្រេច បើកផ្លូវឧទ្ធរណ៍ តាមកំណត់ច្បាប់ គិតចាប់ពីថ្ងៃផុតបណ្តឹងទាស់ ។

បានឃើញ បណ្តឹងទាស់ និងបណ្តឹងឧទ្ធរណ៍ចុះថ្ងៃទី១៦ ខែវិច្ឆិកា ឆ្នាំ១៩៩៨ របស់លោកជិន ហ្សូ និងលោកម៉ា ថេពីង ទទួលសិទ្ធិពីលោកលូ ហុង និងលោក ស៊ុន យេ ប្តឹងមិនសុខចិត្ត និងសាលក្រម រដ្ឋប្បវេណីលេខ ២៧(ក) ចុះថ្ងៃទី២៧ ខែកុម្ភៈឆ្នាំ១៩៩៨ របស់តុលាការក្រុងភ្នំពេញ លើសាលក្រមទាំង មូល។

បានឃើញសាលដីកា របៀបលេខ ១៥ ចុះថ្ងៃទី ២៥ ខែកុម្ភៈ ឆ្នាំ១៩៩៩ របស់សាលាឧទ្ធរណ៍ សម្រេចចំពោះមុខគូក្តី ដែលមានខ្លឹមសារ នៃសេចក្តីសម្រេចដូចតទៅ :

បង្គង់ចាត់របៀប អង្កេតបន្ថែម នូវចំណុចខ្លះខាតទាក់ទិននឹងរឿងក្តី និងបង្គាប់ឱ្យគូកាគីជូន កស្តុតាងបន្ថែម ។

បានឃើញសាលដីការដ្ឋប្បវេណីលេខ ៥០៩ ចុះថ្ងៃទី២៩ ខែកក្កដា ឆ្នាំ១៩៩៩ របស់សាលា ឧទ្ធរណ៍ សម្រេចចំពោះមុខគូក្តី ដែលមានខ្លឹមសារនៃសេចក្តីសម្រេចដូចតទៅ :

១- ទទួលបណ្តឹងឧទ្ធរណ៍របស់មេធាវីចុងចម្លើយ ចុះថ្ងៃទី ១៦-១១-១៩៩៨ ទុកជាត្រឹមត្រូវ តាម ទម្រង់ និង គតិច្បាប់ ។

២- ទទួលស្គាល់លិខិតផ្ទេរសិទ្ធិជូនមេធាវី បិត វិច្ឆិកា របស់ចុងចម្លើយ និងលិខិតផ្ទេរសិទ្ធិ របស់ ដើមចោទ ជូនលោកមេធាវី ការ សារុត្ត ទុកជាត្រឹមត្រូវតាមច្បាប់ ។

៣- បដិសេធសាលក្រុមលេខ ២៧(ក) ចុះថ្ងៃទី២៧-០២-១៩៩៨ របស់តុលាការក្រុងភ្នំពេញ ចោលជាអសារបង់ ។

៤- ទទួលពាក្យបណ្តឹងរបស់ដើមចោទសុំរំលាយលក្ខន្តិកៈក្រុមហ៊ុនយូតាយឡុង តូបាកូ ប្រូដាក់កូ អិលជីឌី និងសុំដកភាគហ៊ុនវិញ ព្រមទាំងបណ្តឹងសុំឱ្យទទួលស្គាល់ភាគហ៊ុនរបស់ភាគីចុងចម្លើយមាន លក្ខណៈត្រឹមត្រូវតាមច្បាប់ ។

៥- រំលាយលក្ខន្តិកៈក្រុមហ៊ុនយូតាយឡុង តូបាកូ ប្រូដាក់ កូអិលជីឌី ចុះថ្ងៃទី០៩-១២-១៩៩៥ ចោលជាអសារបង់ ។

៦- ទ្រព្យសម្បត្តិរបស់ក្រុមហ៊ុន យូ តាយឡុង តូបាកូ ប្រូដាក់កូអិលជីឌី ទាំងអស់ ព្រមទាំងទីតាំង មានអាគារ ឃ្នាំង រោងចក្រ ស្ថិតនៅបណ្តោយផ្លូវលេខ ២៧១ សង្កាត់ទឹកល្អក់III ខណ្ឌទួលគោក ក្រុង ភ្នំពេញ ត្រូវលក់ឡាយឡុង បែងចែកជូនភាគី ជាភាគសមាមាត្រ តាមចំនួនភាគហ៊ុនដូចខាងក្រោម :

- ឈ្មោះ ចាវ វេវេ ត្រូវបាន៣០ភាគរយ (សាមសិបភាគរយ)
- ឈ្មោះ ស៊ុន យ៉េ ត្រូវ បាន៣០ភាគរយ(សាមសិបភាគរយ)
- ឈ្មោះ លូ ហុង ត្រូវបាន៤០ភាគរយ(សែសិបភាគរយ)

៧- បង្គាប់ឱ្យឈ្មោះ ចាវ វេវេ និងប្រពន្ធ សងការខាតបង់ និងជម្ងឺចិត្ត ទៅឱ្យចុងចម្លើយចំនួន ៥០.០០០ ដុល្លារអាមេរិក(ប្រាំម៉ឺនដុល្លារ) ។ សំណូមពរលើសពីនេះ បដិសេធចោល ។

៨-កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០រៀល ដែលដើមបណ្តឹងឧទ្ធរណ៍ បានបង់ទុករួចគឺពន្ធហ្នឹង និងពន្ធចុះបញ្ជី ២.៥៥០រៀល រង្វាន់ក្រឡាបញ្ជីកាន់ហិបប្រាក់៤៥០រៀល ចំណាយ ក្នុងកិច្ចប្រគល់ដីកាកោះ ៥.០០០រៀល និងចំណាយលើអាជ្ញាធរតុលាការ ៥.០០០រៀល ។

-បង្គាប់ឱ្យដើមចោទសងប្រាក់ ១៣.០០០រៀល ទៅចុងចម្លើយវិញ ។

-បង្គាប់ឱ្យភាគីដើមបណ្តឹងឧទ្ធរណ៍ បង់ប្រាក់៥០ ដុល្លារអាមេរិក ទៅធនាគារត្រេឌីត អាហ្វ្រិកូល ឥណ្ឌូស៊ុយអេស ជាថ្លៃ ស្រាវជ្រាវឯកសារ ដែលធនាគារទាមទារ ។

-បង្គាប់ឱ្យដើមចោទ និងចុងចម្លើយ បង់ពន្ធសមាមាត្រមួយភាគរយនៃចំណែកប្រាក់រៀងៗខ្លួន ។ ប្រាក់ពន្ធនេះ ៨០% ត្រូវបានជាប្រយោជន៍ ថវិកាជាតិ និង ២០% ត្រូវបានជារង្វាន់ក្រឡាបញ្ជីទូទាំង ប្រទេស ។

៩- សាលដីកានេះ ជំនុំជំរះ និងប្រកាសជាសាធារណៈចំពោះមុខគូក្តីបើកផ្លូវសាទុក្ខក្នុងកំណត់ ច្បាប់ ។

បានឃើញបណ្តឹងសាទុក្ខលេខ ៤១២ ចុះថ្ងៃទី ២៣ខែ កញ្ញា ឆ្នាំ១៩៩៩ របស់លោកចាវ វេវេ និង លោកស្រីសុខ ធាវី ដែលប្តឹងមិនសុខចិត្តនឹងសាលដីកាលេខ ៥០៩ ចុះថ្ងៃទី២៩ ខែកក្កដា ឆ្នាំ១៩៩៩ របស់សាលាឧទ្ធរណ៍ លើសេចក្តីសម្រេចទាំងមូល ។

បានឃើញសារណា ចុះថ្ងៃទី១៧ ខែ មករា ឆ្នាំ២០០០ របស់ឈ្មោះចារ វេវេ និងប្រពន្ធឈ្មោះសុខ ធារី

-បានឃើញសារពត៌មាន ចុះថ្ងៃទី២៥ ខែ កុម្ភៈ ឆ្នាំ ២០០០ របស់មេធាវី គី តិច ជាតំណាង ឲ្យលោក JIN GE លោក MA TIEPING

-បានស្តាប់របាយការណ៍ របស់ចៅក្រមរបាយការណ៍

-បានស្តាប់សចក្តីសន្និដ្ឋាន របស់ណាងមហាអយ្យការថា:

យល់ឃើញថា បណ្តឹងសាទុក្ខរបស់ដើមចោទស្ថិតនៅក្នុងកំណត់ច្បាប់ គប្បីលើកយកមក ពិនិត្យ ពិចារណា ។

សូមក្រុមប្រឹក្សាជំនុំជំរះ សម្រេចតាមច្បាប់ ។

បានស្តាប់ចម្លើយរបស់ឈ្មោះ ចារ វេវេ ជាដើមចោទ និង ជាដើមបណ្តឹងសាទុក្ខ នៅពេលជំនុំជំរះ បានឆ្លើយថា៖ ព្រោះសាលក្រមបានចូលជាស្ថាពរហើយ សាលាឧទ្ធរណ៍នៅតែយកមកកាត់ទៀត សំណូម ពរសុំឱ្យសាលក្រមរបស់តុលាការក្រុងចូលជាស្ថាពរវិញ ដើម្បីយកទៅអនុវត្តតាមច្បាប់ ។

បានស្តាប់ចម្លើយរបស់មេធាវីគី តិច តំណាងឱ្យលោកលូ ហុង និងលោកស៊ុន យេ ជាចុងចម្លើយ និងចុងបណ្តឹងសាទុក្ខ នៅពេលជំនុំជំរះបានឆ្លើយថា៖ ខ្លួនសុំបដិសេធ ការលើកឡើង របស់លោក ចារ វេវេ ចោលទាំងស្រុង ព្រោះថាលោកលូ ហុង និងលោកស៊ុន យេ ដែលជាភាគីតំណាងឱ្យក្រុមហ៊ុននៃ សាធារណរដ្ឋប្រជាមានិតចិន បានបញ្ជូនអ្នកបច្ចេកទេសពីប្រទេសចិន មករៀបចំរោងចក្រ ដំណើរការទៅ មុខជាលំដាប់។ ឆ្លៀតឱកាសនេះលោកចារ វេវេ បានធ្វើពាក្យបណ្តឹងទៅតុលាការក្រុង សុំរំលាយកិច្ចសន្យា និងលក្ខន្តិកៈក្រុមហ៊ុនចោល ហើយថែមទាំងប្តឹងហាមឃាត់ និងប្តឹងសុំឱ្យអ្នកបច្ចេកទេស ដែលជាភាគី ខាងលោកលូ ហុង, ស៊ុន យេ ចេញពីរោងចក្រក្នុងគោលបំណងកេងបន្លំយកភាគហ៊ុន និងដណ្តើម ទាំងស្រុងលើក្រុមហ៊ុន ។

បានស្តាប់សចក្តីសន្និដ្ឋានរបស់មេធាវីលោកជួ ចាន់ធារី នៅពេលជំនុំជំរះថា៖

សាលក្រមលេខ ២៧(ក) ចុះថ្ងៃទី២៧-០២-៩៨ របស់តុលាការក្រុង បានចូលជាស្ថាពរហើយ ហេតុនេះ ត្រូវបានតុលាការក្រុងភ្នំពេញចេញសេចក្តីសម្រេចលេខ ២១៤៥ ត.វ ចុះថ្ងៃទី១៨-១១-៩៨ ដោយមូលហេតុប្តឹងក្រោយពេលសាលក្រមចូលជាស្ថាពរ ។ ដោយតុលាការក្រុងភ្នំពេញ បានជូន ដំណឹង ទៅតាមច្បាប់អស់ហើយ ដូចជា បិទនៅលំនៅដ្ឋាន របស់ចុងចម្លើយ និងលើកក្រោយចូរតាមទំព័រ កាសែត ទៀត ព្រមទាំងធ្វើទៅតាមប្រព័ន្ធនៃEMS ដែលជាប្រព័ន្ធរហ័សទាន់ចិត្ត តាមឯកសារភ្នំពេញ EMS ចំនួនពីរ ច្បាប់ ដែល EMS ម៉ាកាវ និងមិនបានបញ្ជាក់ថា បានប្រគល់ឱ្យសម្តីខ្លួន នៅថ្ងៃទី០៨-៤-៩៨ និងថ្ងៃទី ១២-៤-៩៨ ។លិខិតបញ្ជាក់លេខ៧៩៨របស់ប្រធាននាយកដ្ឋានប្រៃសណីយ៍ ផ្នែកប្រព័ន្ធនៃEMSបញ្ជាក់ថា

ឯកសារ EE000058181 KH និង EE0000 58218 KH បានចែកដល់ដៃអ្នកនៅប្រទេសចិន និង ម៉ាកាវ ហើយ ។

-ទន្ទឹមនឹងនោះ ភាគីចាញ់ក្តីពុំសុខចិត្ត ក៏បានឡើងមកប្តឹងនៅសាលាឧទ្ធរណ៍ ពីសាលក្រមកំបាំង មុខស្ថាពរនេះ សាលាឧទ្ធរណ៍បែរជាទទួលចុះបណ្តឹង ឧទ្ធរណ៍ដែលខុសពីសមត្ថកិច្ចដែលច្បាប់បានកំណត់ ហើយសាលាឧទ្ធរណ៍បានលើកយកសំណុំរឿងក្តីនេះមក ជំនុំជំរះ បានសម្រេចសេចក្តី ចេញសាលដីកា លេខ ៥០៩ ចុះថ្ងៃទី២៩-០៧-៩៩ បដិសេធសាលក្រមស្ថាពររបស់តុលាការ ក្រុងភ្នំពេញចោល ហើយ សម្រេចឱ្យភាគីកូនក្តី ខ្លួនចាញ់ក្តីយ៉ាងអយុត្តិធម៌ ចំណាត់ការរបស់សាលាឧទ្ធរណ៍ធ្វើយ៉ាងនេះ គឺមានការ ខុសឆ្គងនិងបំពានលើនីតិវិធីយ៉ាងធ្ងន់ធ្ងរ ពីព្រោះសាលាឧទ្ធរណ៍ពុំមានសមត្ថកិច្ច ទទួលបណ្តឹងឧទ្ធរណ៍ ហើយដោះស្រាយចេញសាលដីកា លើសាលក្រមស្ថាពរ របស់តុលាការក្រុងភ្នំពេញបានឡើយ ។

សាលាឧទ្ធរណ៍ទទួលស្គាល់លិខិតផ្ទេរសិទ្ធិរបស់ឈ្មោះលូ ហុង និងស៊ុន យ៉េ ថាត្រឹមត្រូវដែល លិខិតនេះគ្មានលក្ខណៈគតិយុត្តិទេព្រោះលិខិតទាំងនេះជាភាសាចិន និងភាសាខ្មែរ ធ្វើនៅថ្ងៃតែមួយ ហើយ នៅប្រទេសចិនឯណាមិនមែននៅប្រទេសខ្មែរទេ ម្យ៉ាងទៀតសំអាងថា លិខិតផ្ទេរសិទ្ធិបញ្ជាក់ត្រឹម ត្រូវពីមេធាវីចិន តើសាលាឧទ្ធរណ៍មានភស្តុតាងអីបញ្ជាក់ថាលោកឈឹង ចៀនស៊ុន ជាមេធាវីចិននោះ ការបញ្ជាក់នេះ ក៏មិនបញ្ជាក់ថាលោកជាមេធាវីឡើយ ដូច្នេះលិខិតនេះ គ្មានអានុភាពគតិយុត្តិទេ ដែលនាំ ឱ្យការផ្ទេរសិទ្ធិទៅលោក គឺ តិច ក៏មិនត្រឹមត្រូវដែរ ។

មានច្បាប់ណាដែលអនុញ្ញាតឱ្យតុលាការខ្មែរទទួលស្គាល់មេធាវីបរទេស បើសាលាឧទ្ធរណ៍ទទួល ស្គាល់ការបញ្ជាក់ និងប្រថាប់ត្រារបស់មេធាវីបរទេសដែលសរសេរអក្សរចិន គឺផ្ទុយនឹងច្បាប់ធម្មនុញ្ញនៃ ព្រះរាជាណាចក្រកម្ពុជា ដែលជាច្បាប់កំពូលគ្រងមាត្រាទី៥ ។

សំណូមពរ:

សូមឯកឧត្តម ក្រុមប្រឹក្សាជំនុំជំរះ សម្រេចបដិសេធ សាលដីការបស់សាលាឧទ្ធរណ៍ ដោយឥត បង្វិល និងសម្រេចតម្កល់ដីកាសម្រេចលេខ ២១៤៥ ត.រ ចុះថ្ងៃទី ១៨-១២-៩៨ ទុកជាបានការពេញ ទាំងមូលដើម្បីចាត់ការអនុវត្ត សាលក្រមស្ថាពរលេខ២៧ (ក) តាមច្បាប់ ។

បានស្តាប់សេចក្តីសន្និដ្ឋានរបស់មេធាវី លោក គឺ តិច នៅពេលជំនុំជំរះថា៖

អំពីចំណាត់ការរបស់តុលាការក្រុងភ្នំពេញ :

ការដែលតុលាការក្រុងភ្នំពេញ ជូនដំណឹងពីសាលក្រមកំបាំងមុខតាមរយៈ ចុះផ្សាយតាម ព័ត៌មាន បិទនៅទីស្នាក់ការក្រុមហ៊ុនគឺសំរាប់តែភាគីដើមចោទ (ចារវេវ) មើលតែប៉ុណ្ណោះ ដោយហេតុថា កូនក្តី របស់ខ្ញុំបាទ(លូហុង+ស៊ុនយ៉េ) បានចាកចេញពីប្រទេសកម្ពុជា ដោយព្រឹត្តិការណ៍ ថ្ងៃទី៥-៦-៧-៩៧ អស់ទៅហើយ។ ដូចជាការបញ្ជាក់របស់ចៅសង្កាត់នៅលើខ្នងដីកាកោះនិងលិខិតជូនដំណឹងពីសាលក្រម កំបាំងមុខស្រាប់ ។

ចំពោះការជូនដំណឹងតាមរយៈEMS ក៏កូនក្ដីខ្ញុំបានពុំដែលបានឃើញ និងទទួលម្ដងណាឡើយ តាមឯកសារដែលភាគីដើមចោទបានដាក់ជូនតុលាការ គឺឃើញមានតែឈ្មោះនៃអាសយដ្ឋាននិងហត្ថលេខា របស់អ្នកធ្វើចេញប៉ុណ្ណោះទេ ហើយលិខិតបែបនេះ នរណាក៏អាចធ្វើបានដែរ ឯស្នាមមេដៃអ្នកទទួលគឺពុំមានទាំងអស់ នេះសបញ្ជាក់យ៉ាងច្បាស់ថា ជាឯកសាររៀបចំឡើងដោយដើមចោទ និងការសុំប្រគល់ពី តុលាការក្រុងភ្នំពេញដើម្បីឱ្យរឿងក្ដីនេះចូលស្ថាពរបាន។ ចំពោះឯកសារបញ្ជាក់ចេញពីក្រសួងប្រៃសណីយ៍ និងទូរគមនាគមន៍លេខ ៧៩៨ ប. ចុះថ្ងៃទី១៩-៨-៨៩ និងលិខិតលេខ៩៩០.៩០១ ចុះថ្ងៃទី ០៣-៩-៩៩ របស់ ក្រុមហ៊ុនរៀនពរចំកាត់គឺជាឯកសារថ្មីដែលភាគីដើមចោទ ធ្វើឡើងដោយខ្លួនឯង និងគ្មានតាមបញ្ជាពីតុលាការ ឡើយ ហើយតុលាការកំពូលមានសមត្ថកិច្ចជំនុំជំរះ តែទៅលើអង្គច្បាប់ប៉ុណ្ណោះ ពុំអនុញ្ញាតឱ្យគូក្ដីដាក់សំអាងបន្ថែម រឺ អង្កេតបន្ថែមនោះទេ ។

តុលាការក្រុងភ្នំពេញ ចាត់ការរឿងក្ដីនេះ មានរយៈពេលតែ២ខែ ប៉ុណ្ណោះ រឿងចូលថ្ងៃទី០១-១២-៩៧ ជំនុំជំរះថ្ងៃទី២៧-០២-៩៨ គឺជាការប្រញាប់ប្រញាល់បំផុត។ តាមនីតិវិធីនិងសារាចរណែនាំលេខ០៤ សរធន៩៤ ចុះថ្ងៃទី២២-១១-៩៤ របស់ក្រសួងយុត្តិធម៌ត្រង់ចំណុច ក-ខ និង គ បានបញ្ជាក់យ៉ាងច្បាស់ថា តុលាការត្រូវបង្កង់រឿងទុកមួយអន្លើ ប្រសិនបើតុលាការស្វែងរកគូក្ដីណាមួយពុំទាន់ឃើញ ប៉ុន្តែក្នុងរឿងក្ដីនេះ តុលាការក្រុងភ្នំពេញ បែរជាធ្វើការជំនុំជំរះ យ៉ាងប្រញាប់ប្រញាល់ទៅវិញ ។

នៅក្នុងរឿងក្ដីនេះ តុលាការក្រុងភ្នំពេញ ទាំងភាគីដើមចោទសុទ្ធតែបានដឹងច្បាស់ថា រាល់បណ្ដាក្រុមហ៊ុនវិនិយោគធំៗ របស់មិនសុទ្ធតែជាក្រុមហ៊ុនចំនុះរដ្ឋ(មានភាគហ៊ុនរដ្ឋក្នុងនោះ) ហើយសុទ្ធតែបានដឹងថា នៅក្នុងប្រទេសកម្ពុជាយើងនេះ មានស្ថានទូតចិន តាំងនៅជាយូរណាស់មកហើយ ចុះហេតុអ្វីក៏តុលាការក្រុងភ្នំពេញពុំបានជូនដំណឹងពីលិខិតផ្សេងៗរបស់ខ្លួននិងសាលក្រមកំបាំងមុខតាមរយៈស្ថានទូតនេះទៅវិញ ។

ការលើកឡើង និងការបង្ហាញអំពីអំពើរបស់តុលាការក្រុងភ្នំពេញខាងលើនេះ សបញ្ជាក់ ឱ្យឃើញថា តុលាការក្រុងភ្នំពេញ បានយុបយិតជាមួយដើមចោទអនុវត្តផ្ទុយពីនីតិវិធី ហើយរឿងនេះមិនអាច ចូលជាស្ថាពរបានទេ ដោយហេតុថាគ្មានស្នាមមេដៃឬ ហត្ថលេខាទទួលលើសាលក្រមកំបាំងមុខ ពីកូនក្ដីខ្ញុំបាទ ឡើយដូច្នេះគ្មានរយៈពេលណាមួយដែលអាចរាប់បាន ១៥ថ្ងៃ (ផុតបណ្ដឹងទាស់)និង២ខែផុតបណ្ដឹងឧទ្ធរណ៍បានឡើយ ។

-អំពីចំណាត់ការរបស់សាលាឧទ្ធរណ៍៖

ក្រោយពីបានទទួលបណ្ដឹងឧទ្ធរណ៍លើសេចក្ដីសម្រេចលេខ២១៤៥ តរ. ចុះថ្ងៃទី១៨-១១-៩៨ របស់តុលាការក្រុងភ្នំពេញរួចមក សាលាឧទ្ធរណ៍ក៏បានលើករឿងនេះ មកចាត់ការតាមនីតិវិធីដោយយល់ឃើញថាតុលាការក្រុងភ្នំពេញ ពុំអាចផ្តល់យុត្តិធម៌ក្នុងរឿងក្ដីនេះបានកូនក្ដីខ្ញុំបាទក៏បានព្រមព្រៀងគ្នាតាមរយៈសារណា ដាក់ជូនសាលាឧទ្ធរណ៍ សុំបោះបង់បណ្ដឹងទាស់ចោល និងសុំប្តឹងឧទ្ធរណ៍តែម្ដង ។ នៅថ្ងៃ

ទី២៥-០២-៩៩ សាលាឧទ្ធរណ៍ក៏បានលើករឿងនេះមកធ្វើការ ជំនុំជំរះដោយសម្រេចឱ្យចុះបណ្តឹង ឧទ្ធរណ៍និងចាត់របៀប អង្កេតបន្ថែម បង្គាប់ឱ្យគុកាតីជូនសំអាងបន្ថែម ពេលនោះទាំងភាគីដើមចោទ ទាំង មេធាវីដើមចោទ ទាំងព្រះរាជអាជ្ញា ពុំមានការជំទាស់លើនីតិវិធីនេះឡើយ ហើយភាគីដើមចោទ ថែមទាំង ដាក់សំអាងថ្មីជូន សាលាឧទ្ធរណ៍ទៀតផង ហើយការសម្រេចបែបនេះ របស់សាលាឧទ្ធរណ៍ ក៏បានស្រប ទៅនឹងមាត្រា១៩៤ វាក្យខ័ណ្ឌ២ មាត្រា១៩៨ និងមាត្រា១៨៥ នៃច្បាប់ស្តីពីនីតិវិធីព្រហ្មទណ្ឌផងដែរ។ នៅថ្ងៃទី២៩-៧-៨៩ ក្រោយពីបានអង្កេត និង ទទួលបានសំអាងពីគុកាតី ពិសេសគឺ ទទួលបានលិខិត បញ្ជាក់ពីធនាគារ INDOSUEZ អំពីប្រាក់ដែលលូ ហុង និងស៊ុន យ៉េ បានបញ្ចូលមកដាក់ហ៊ុន និង រាល់ ការបើកប្រាក់ពីលេខគណៈនេយ្យក្រុមហ៊ុន នេះ សុទ្ធតែមានហត្ថលេខាពីចាវ វេវ នោះ សាលាឧទ្ធរណ៍ក៏ សម្រេចបើកសវនាការជាលើកទី២ ដោយសម្រេច ទទួលស្គាល់ភាគហ៊ុនឡើងវិញ តាមអំណាចសាលដីកា លេខ ៥០៩/២៩-៧-៩៩ ខ្ញុំបាទសូមបញ្ជាក់ថា នៅពេលសវនាការអង្គសេចក្តីនេះ គឺគ្មានការជំទាស់ពីភា គីណាមួយឡើយ ពោលគឺដំណើរការនីតិវិធីដូចធម្មតា ប៉ុន្តែដោយភាគី ចាវ វេវ ដែលតែងតែមានបំណង រំលោភយកភាគហ៊ុន កូនក្តីខ្ញុំបាទទាំងពុំបានសម្រេចនោះ ទើបគាត់ប្តឹងសាទុក្ខមកតុលាការកំពូល ។

ផ្អែកតាមការលើកឡើងក្នុងសារណា ក៏ដូចជាការសន្និដ្ឋាន របស់ដើមចោទ និងលោកមេធាវីដើម ចោទ ត្រង់ចំណុចសំណូមពរសុំឱ្យតុលាការកំពូល បដិសេធសាលដីការរបស់សាលាឧទ្ធរណ៍ ដោយឥត បង្វិល និងសម្រេចតម្កល់ដីកាសម្រេចលេខ២១៤៥ ត.វ របស់តុលាការក្រុងភ្នំពេញនោះ ខ្ញុំបាទយល់ ឃើញថា៖

-ប្រសិនបើតុលាការកំពូល សម្រេចតាមសំណូមពរនេះមែន នោះវាជាការសម្រេចផ្ទុយពីមាត្រា ២២១-២២៥ នៃច្បាប់ស្តីពីនីតិវិធីព្រហ្មទណ្ឌ ។

- បើតុលាការកំពូល យល់ឃើញថា សាលាឧទ្ធរណ៍ធ្វើខុសនីតិវិធីដោយលើកយករឿង មកធ្វើការ ជំនុំជំរះ ផ្ទុយពីបណ្តឹងឧទ្ធរណ៍នោះ វាជាកំហុសរបស់សាលាឧទ្ធរណ៍ តុលាការកំពូលត្រូវ បដិសេធសាល ដីកា របស់សាលាឧទ្ធរណ៍ ហើយបង្វិលសំណុំរឿងឱ្យសាលាឧទ្ធរណ៍ធ្វើការជំនុំជំរះ ជាថ្មីឡើងវិញ កូនក្តីខ្ញុំ បាទបានដាក់ បណ្តឹងឧទ្ធរណ៍លើដីកាសម្រេចលេខ២១៤៥ ត.វ.ចុះថ្ងៃទី១៨-១១-៩៨ រួចហើយ ដូច្នេះ តុលាការកំពូលពុំគួរ បង្វិលកំហុសនីតិវិធីរបស់តុលាការ មកដាក់លើកូនក្តីខ្ញុំបាទឱ្យទទួលរងគ្រោះ បាត់បង់ផលប្រយោជន៍អស់ប្រាក់ ប្រហែល១៣០ម៉ឺនដុល្លារអាមេរិក ដូច្នោះទេ ។

ហេតុដូច្នេះខ្ញុំបាទ សុំឱ្យតុលាការកំពូល ពិចារណា និងសម្រេចតម្កល់សាលដីកាលេខ៥០៩ ចុះថ្ងៃ ទី ២៩-៧-៩៩ របស់សាលាឧទ្ធរណ៍ទុកជាបានករពេញទាំងមូល និង ផ្តល់យុត្តិធម៌ដល់កូនក្តីខ្ញុំបាទទៅ ក្នុងរឿងក្តីនេះតាមច្បាប់ ។

លោកមេធាវី ជួ ចាន់ធាវី បានធ្វើការឆ្លើយតបថា៖

តុលាការគ្រាន់តែចេញលិខិតហើយ តែពេលផ្ញើមកវិញ ឃើញមានស្នាមមេដៃរបស់ភាគី ម្ខាងនោះ ហើយ រួចក៏បានធ្វើលិខិតអញ្ជើញឱ្យមកចូលតុលាការទៀត ។

បញ្ហាលិខិតផ្ទេរសិទ្ធិគឺ ពុំមានលក្ខណៈត្រឹមត្រូវទេ ព្រោះវាពុំមានអានុភាពគតិយុត្តិទេ ចំណែកលោកស៊ុន យ៉េ បានធ្វើលិខិតតាមប្រព័ន្ធ EMS មកហើយ ឯម៉ាស៊ីនវិញ គាត់ថា បានផ្ញើប្រាក់មក អស់ជាង១០០ម៉ឺនដុល្លារ នោះពុំត្រឹមត្រូវទេ លុយដែលផ្ញើមកនេះ គឺជារបស់លោកទីង តាំមិញ សំរាប់សង ថ្លៃកៅស៊ូទេ ជាការពិតណាស់ប្រាក់នេះ មិនមែនជារបស់លោកលូ ហុង ទេ ធនាគារអាំងដូស៊ីអេ ក៏បាន បញ្ជាក់មកច្បាស់ណាស់ គឺវាស្របតាមនឹងថ្ងៃខែនោះទាំងអស់ប្រាក់ដណាស់លោកលូ ហុង និងលោក ស៊ុន យ៉េ គឺចង់បានប្រយោជន៍ពីកូនក្តីខ្ញុំបាទទាំងស្រុង ។

លោកមេធាវីគឺ តិច បានធ្វើការឆ្លើយតបថា ៖

ខ្ញុំបាទសូមបញ្ជាក់ការលើកឡើងរបស់លោកមេធាវីដើមចោទថា លិខិតផ្ទេរសិទ្ធិរបស់ខ្ញុំបាទពុំស្រប ច្បាប់ ដោយហេតុថា មានសរសេរជាអក្សរចិនផង អក្សរអង់គ្លេសផង និងអក្សរខ្មែរផង ហើយការបញ្ជាក់ របស់មេធាវីចិនលើលិខិតនេះ មានចុះថ្ងៃ-ខែ-ឆ្នាំខុសគ្នានោះ ជាការពុំត្រឹមត្រូវទេ ព្រោះឯកសារ ជាភាសា បរទេស គេអាចបកប្រែបាន ឯការចុះថ្ងៃ-ខែ-ឆ្នាំខុសគ្នារបស់មេធាវី លើស្នាមមេដៃ ឬ ហត្ថលេខា នោះ ថា ពិតប្រាកដនៅចំពោះមុខច្បាប់ ។

-ច្បាប់ហាមឃាត់តែលើមេធាវីបរទេសមិនអាចមកការពារនៅក្នុងតុលាការកម្ពុជាប៉ុណ្ណោះ មិនបាន ហាមឃាត់លើការបញ្ជាក់ក្នុងឯកសារ រណបនោះទេ ។

- លោកស៊ុន យ៉េ នៅតែជាសមាជិកភាគហ៊ុននោះដដែល សំខាន់នៅលើការទទួលស្គាល់ របស់ ក្រសួងពាណិជ្ជកម្ម ក្នុងលក្ខន្តិកៈបច្ចុប្បន្នក៏នៅមានឈ្មោះស៊ុន យ៉េ ដែរមិនអាចយកលិខិតដែលគ្មានស្នាម មេដៃ រឺ ហត្ថលេខា របស់ស៊ុន យ៉េ មកបញ្ជាក់ថាស៊ុន យ៉េ បានបោះបង់ភាគហ៊ុននោះឡើយ។

នៅសាលាឧទ្ធរណ៍ ភាគីដើមចោទបានអនុវត្តតាមដីកាចាត់របៀបត្រឹមត្រូវហើយ ព្រមទាំងបាន ជូនសំអាងថ្មីរៀងៗខ្លួនរួចហើយ ។

ប្រាក់ដែលមេធាវីថា ជារបស់ក្រុមហ៊ុន យូតែឡុង ជាការមិនពិតទេ ព្រោះពេលនោះក្រុមហ៊ុននេះ មិនទាន់កើតផង ហេតុអ្វីបានទៅជាប្រាក់របស់ក្រុមហ៊ុននេះកើត ។

លោកមេធាវី ជូ ចាន់ធារ៉ា បានធ្វើការឆ្លើយតបថា៖

លិខិតដែលខ្ញុំបាទបានជូនឯកឧត្តមនេះ គឺមានការបញ្ជាក់ត្រឹមត្រូវណាស់ ព្រោះមានលេខគណ នេយ្យរបស់លោក ចារ៉ា វ៉េវ៉េ ។

-ក្រោយពីបានស្តាប់របាយការណ៍ របស់ចៅក្រមរបាយការណ៍

-ក្រោយពីបានស្តាប់សចក្តីសន្និដ្ឋាន របស់តំណាងមហាអយ្យការ

-ក្រោយពីបានស្តាប់ចម្លើយ របស់លោកចាវ វេវេ និង តំណាងរបស់លោកលូ ហុង និង លោក ស៊ិន យ៉េ សេចក្តីសន្និដ្ឋានរបស់មេធាវី នៃគុកាគី

-ក្រោយពីបានពិភាក្សាត្រឹមត្រូវតាមច្បាប់ហើយ.

តុលាការកំពូល

- យល់ឃើញថា បណ្តឹងសាទុក្ខលេខ ៤១២ ចុះថ្ងៃទី២៣-៩-៩៩ របស់លោកចាវ វេវេ និងលោក ស្រីសុខ ធាវី ធ្វើឡើងក្នុងកំណត់ច្បាប់ តុលាការកំពូលអាចលើកយករឿងនេះ មកជំនុំជំរះ បានតាមមាត្រា ១៤ នៃច្បាប់ស្តីពីការចាត់តាំង និងសកម្មភាព របស់សាលាជំរះក្តី ។

-យល់ឃើញថា សាលាឧទ្ធរណ៍ បានបំពានទៅលើមាត្រា៧ វាក្យខណ្ឌ២ និងមាត្រា ៨ វាក្យខណ្ឌ ទី៣ នៃច្បាប់ស្តីពីការចាត់តាំង និងសកម្មភាពរបស់សាលាជំរះក្តី និងមាត្រា១៧៨ នៃច្បាប់ស្តីពី នីតិវិធី ព្រហ្មទណ្ឌដោយបានលើកយកបណ្តឹងឧទ្ធរណ៍ដែលហួសរយៈពេលប្តឹងឧទ្ធរណ៍ ហើយមកដោះស្រាយ ។

-យល់ឃើញថា តុលាការក្រុងភ្នំពេញ បានជូនដំណឹងពីសាលក្រមកំបាំងមុខលេខ២៧ ក ចុះថ្ងៃទី ២៧-០២-៩៨ ដល់លោកលូ ហុង (LUO HONG) និងលោកស៊ិន យ៉េ តាមរយៈEMS ដោយមាន EE000058.181 KH និង EE000058218KH ហើយដែល PP EMS inquiry បានបញ្ជាក់ថា EMS Macau និង ចិនឲ្យសាមីខ្លួននៅថ្ងៃទី ០៨-៤-៩៨ និង នៅថ្ងៃទី ១២-៤-៩៨ រួចហើយ ។

-យល់ឃើញថាលោកស៊ិន យ៉េ (JINGE) និងលោក ម៉ាទា ពីង (MATEPING) ដែលបានទទួល សិទ្ធិពីលោកលូ ហុង (LUOHONG) និងលោកស៊ិន យ៉េ នៅថ្ងៃ០៣-១១-៩៨ ហើយបានប្តឹងទាស់ និង ប្តឹងឧទ្ធរណ៍លើសាលដីក្រមលេខ២៧ ក ចុះថ្ងៃទី២៧-០២-៩៨ របស់តុលាការក្រុងភ្នំពេញ នៅថ្ងៃ១៦- ១១-៩៨ នោះ គឺហួសរយៈពេលប្តឹងទាស់ និង ប្តឹងឧទ្ធរណ៍ ដែលត្រូវគិតចាប់ពីថ្ងៃ០៨-៤-៩៨ និង១២- ៤-៩៨ ហើយ ។

-យល់ឃើញថា សាលដីកា រដ្ឋប្បវេណីលេខ ៥០៩ ចុះថ្ងៃទី២៩-៧-៩៩ របស់សាលាឧទ្ធរណ៍ ដែលបានសម្រេចសេចក្តីមកនេះ មានលក្ខណៈខុសឆ្គងទាំងទម្រង់ ទាំងគតិច្បាប់ ។

ហេតុដូច្នោះ

វិនិច្ឆ័យសេចក្តីចំពោះមុខ ដើមចោទ និង តំណាងចុះចម្លើយ ចាត់ទុកជាចំពោះ

មុខគុក្ត

១- ទទួលបណ្តឹងសាទុក្ខលេខ ៤១២ ចុះថ្ងៃទី២៣-៩-៩៩ របស់លោកចាវ វេវេ និងអ្នកស្រី សុខ ធាវី ទុកជាត្រឹមត្រូវតាមទម្រង់ និង គតិច្បាប់ ។

២- ទុកជាមោឃៈសាលដីការដ្ឋប្បវេណីលេខ៥០៩ ចុះថ្ងៃទី២៩-៧-៩៩របស់សាលាឧទ្ធរណ៍ទាំង- មូលដោយឥតបង្វិល ។

៣- បញ្ជូនសំណុំរឿងរដ្ឋប្បវេណីលេខ៣៧៥ ចុះថ្ងៃទី០១-១២-៥៩ របស់តុលាការកំពូលនៅ តុលាការក្រុងភ្នំពេញ ដើម្បីអនុវត្តតាមច្បាប់ ។

៤- រឹបអូសប្រាក់ប្រដាប់ក្តីចំនួន ១៩.០០០រៀល ដែលលោក ចាវ វេវេ និងអ្នកស្រី សុខ ធារី បាន បង្ហូរចេញហើយគឺ :

-ពន្ធចុះបញ្ជីក្តី និងពន្ធហ្នឹងចំនួន ៤.០០០រៀល ប៉ុន្តែប្រាក់នេះត្រូវកាត់ចំនួន ៨០០រៀល សម្រាប់ ជារង្វាន់ក្រឡាបញ្ជីកាន់ហិបប្រាក់ .

-ចំណាយលើកិច្ចប្រគល់ដីកាកោះចំនួន ១៥.០០០រៀល សរុប១៩០០០រៀល ហើយតម្រូវឱ្យ លោកជឿន ហៀ (JINGE)និងលោកម៉ា ទាពីង(MATEPING)សងប្រាក់១៩.០០០រៀលនេះ ឱ្យលោកចាវ វេវេ និង អ្នកស្រីសុខ ធារី វិញ ។

៥- សាលដីកានេះ ប្រកាសនាសវនាការជាសាធារណៈ នៅថ្ងៃទី២០ ខែមិថុនា ឆ្នាំ២០០០ ។